

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1570/35 - 2008 ඔක්තෝබර් 10 වැනි සිකුරාදා - 2008.10.10
1570/35 ஆம் இலக்கம் - 2008 ஆம் ஆண்டு ஒன்றோபர் மாதம் 10 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

1982 ஆம் ஆண்டின் 6 ஆம் இலக்க, இலங்கை ரூபவாஹினிக் கூட்டுத்தாபன சட்டம்

1982 ஆம் ஆண்டின் 6 ஆம் இலக்க, இலங்கை ரூபவாஹினிக் கூட்டுத்தாபன சட்டத்தின் 31 ஆம் பிரிவின் கீழ் வெகுசனத் தொடர்பு ஊடக, தகவல் அமைச்சரினால் ஆக்கப்பட்ட ஒழுங்குவிதிகள்.

அநுர பிரியதர்சன யாபா,
வெகுசன ஊடக மற்றும் தகவல் அமைச்சர்.

கொழும்பு,
2008, ஒன்றோபர் 10.

1. இவ்வொழுங்குவிதிகள், 2008 ஆம் ஆண்டின் தனியார் தொலைக்காட்சி ஒளிபரப்பு நிலைய ஒழுங்குவிதிகள் என எடுத்துக்காட்டப்படலாம்.

2. தனியார் தொலைக்காட்சி ஒளிபரப்பு நிலையங்கள் பின்வருமாறு வகுப்பாக்கஞ் செய்யப்படுதல் வேண்டும் :-

(அ) அவற்றின் புவியியற்சார் மேவுகை அளவின் அடிப்படையின் மீது பின்வருமாறு:

- சர்வதேச தொலைக்காட்சி ஒளிபரப்பு நிலையம் ஒன்று; அதன் அதிகாரமளிக்கப்பட்ட மேவுகை இடப்பரப்பு இலங்கையின் ஆள்புலத்துக்கப்பால் நீடிப்பதாகக் கருதப்படுவதுடன், இலங்கையின் ஆள்புலத்தினது ஒருபாகத்தை அல்லது அது முழுவதையும் அது மேவலாம்;
- ஒரு நாடளாவிய தொலைக்காட்சி ஒளிபரப்பு நிலையம்; அதன் மேவுகை இடப்பரப்பு இலங்கையின் ஆள்புலம் முழுவதுமேனக் கருதப்படும்;
- ஒரு பிராந்தியத் தொலைக்காட்சி ஒளிபரப்பு நிலையம்; அதன் அதிகாரமளிக்கப்பட்ட மேவுகை இடப்பரப்பு, பகுதியளவில் அல்லது முழுமையாக மேவப்படக்கூடிய அந்தந்தப் பிரதேசச் செயலக இடப்பரப்புகளின் கூட்டுமொத்தமாக வழங்கப்படுகின்றது;

(ஆ) தொலைக்காட்சிப் பார்வையாளரை அணுகுவதற்குப் பயன்படுத்தப்படும் முறையின் அடிப்படையில் பின்வருமாறு:-

- பூகோளத் தொலைக்காட்சி ஒளிபரப்பு நிலையம்;
- கம்பிவட அடிப்படையிலான தொலைக்காட்சி ஒளிபரப்பு நிலையம்;
- செய்மதி அடிப்படையிலான தொலைக்காட்சி ஒளிபரப்பு நிலையம்;
- இணையத்தள அடிப்படையிலான தொலைக்காட்சி ஒளிபரப்பு நிலையம்; அத்துடன்
- கையடக்கத் தொலைபேசி மேடை அடிப்படையிலான தொலைக்காட்சி ஒளிபரப்பு நிலையம்;

(இ) தொலைக்காட்சிப் பார்வையாளரை அணுகுவதற்குப் பயன்படுத்தப்படும் தொழிநுட்பவியலின் அடிப்படையின் மீது பின்வருமாறு :-

(அ) அனலொக் ; அத்துடன்

(ஆ) டிஜிட்டல் ;

(ஈ) அதன் சொந்த ஒளிபரப்புக் கடத்தல் உள்ளகக்கட்டமைப்பைப் பயன்படுத்துவதன் அடிப்படையின் மீது ; அத்துடன்

(உ) இன்னுமோர் உரிமம்பெற்றவரின் அல்லது அதிகாரமளிக்கப்பட்ட ஒளிபரப்புநரின் உள்ளகக்கட்டமைப்பைப் பயன்படுத்துவதன் அடிப்படையின் மீது.

3. (1) வழங்கப்படவேண்டிய ஒளிபரப்பு உரிமங்களின் எண்ணிக்கையையும் 2 ஆம் ஒழுங்குவதியின் கீழ் வகுப்பாக்கஞ்செய்யப்பட்ட அத்தகைய ஒவ்வொரு வகுதியின் கீழும் அதிகாரமளிக்கப்படுகின்ற தொலைக்காட்சி ஒளிபரப்பு அலைவரிசைகளையும் குறித்துரைக்கின்ற உரிமமளித்தல் இடப்பரப்புத் திட்டம், இவ்வொழுங்குவதிகளின் I ஆம் அட்டவணையிற் குறித்துரைக்கப்பட்டவாறிருத்தல் வேண்டும்.

(2) அமைச்சர், காலத்துக்குக்காலம், தொலைக்காட்சி ஒளிபரப்புக்கான ஆலோசனைக் குழுவின் கலந்தாலோசனையுடன் I ஆம் அட்டவணையிற் குறித்துரைக்கப்பட்ட உரிமமளித்தல் இடப்பரப்புத் திட்டத்தைத் திருத்தலாம்.

(3) தனியார் தொலைக்காட்சி ஒளிபரப்பு நிலையமொன்றைத் தாபித்துப் பேணுவதற்கான ஓர் உரிமத்தைப் பெறுகின்ற நோக்கத்துக்கான விண்ணப்பமொன்று, உரிமமளித்தல் இடப்பரப்புத் திட்டத்துக்கிணங்கச் சீர்தூக்கிப் பார்க்கப்படுதல் வேண்டும்.

4. (1) உரிமத்துக்கான விண்ணப்பமொன்று -

(அ) இலங்கைப் பிரசையொருவரினால் ;

(ஆ) பங்களிசுள் எல்லோரும் இலங்கைப் பிரசைசுளாகவுள்ள பங்காண்மையொன்றினால் ;

(இ) பங்குவைத்திருக்கையின் பெரும்பான்மை இலங்கைப் பிரசைசுளினால் வைத்திருக்கப்படும், 2007 ஆம் ஆண்டின் 7 ஆம் இலக்க, கம்பனிசுள் சட்டத்தின் கீழ் கூட்டிணைக்கப்பட்ட கம்பனியொன்றாகவுள்ள கம்பனியொன்றினால் ; அல்லது

(ஈ) சட்டத்தினால் தாபிக்கப்பட்ட நியதிச்சட்டமுறையான குழுவொன்றினால், அமைச்சருக்குச் செய்யப்படலாம்.

(2) உரிமத்துக்கான விண்ணப்பமொன்று, 10,000.00 ரூபா கட்டணத்துடன் சேர்த்தனுப்பப்படுதல் வேண்டும்.

5. உரிமமொன்றுக்கான விண்ணப்பக்காரர் கம்பனியொன்றாகவுள்ளவிடத்து, கம்பனியின் எல்லாப் பணிப்பாளர்களினதும் கம்பனியின் பிரதான நிறைவேற்றலுவரினதும் பெயர்களையும் விவரங்களையும் அது வழங்குதல் வேண்டும்.

6. அங்கீகரிக்கப்பட்ட அரசியற் கட்சியொன்று, தனியார் தொலைக்காட்சி ஒளிபரப்பு நிலையமொன்றை அல்லது வலையமைப்பொன்றைத் தாபிப்பதற்கான அல்லது பேணுவதற்கான உரிமமொன்றைப் பெறுவதற்குத் தகவலையதாதலாகாது.

7. உரிமமொன்று எவ்வாளுக்கு வழங்கப்படுகின்றதோ அவ்வாள் எவரேனும் அதன் பின்னர், உரிமத்தின் செல்லுபடிக்காலப்பகுதியின் போது அங்கீகரிக்கப்பட்ட உறுப்பினரொருவராக வருமிடத்து, உரிமத்தை உடனடியாக மீள ஒப்படைக்குப்படி அவர் தேவைப்படுத்தப்படுதல் வேண்டும்.

8. உரிமமொன்றுக்காக விண்ணப்பிக்கும் ஆளொருவர் -

(அ) ஈர்த்துத்தொடுப்பதற்கும் விநியோகிப்பதற்கும் பயன்படுத்தப்படவேண்டிய சாதனங்களின் மற்றும் சுருவிகளின் நாமாவளி, வகை, மாதிரி, உற்பத்தியாளர்களினது பெயரும் முகவரியும் போன்ற தொழிநுட்ப விபரங்களையும், ஈர்த்துத்தொடுத்தல் மற்றும் விநியோகித்தல் முறைமையின் அமைவு விவரண விளக்கப்படத்தையும் கொடுத்துதுவுதல் வேண்டுமென்பதுடன், பதிவேடுகளை அறுபது நாட்களுக்குக் கண்காணிப்பதற்கும் களஞ்சியப்படுத்துவதற்குமான வசதிகளை எடுத்துக்காட்டுதலும் வேண்டும் ;

(ஆ) கணக்காய்வு செய்யப்பட்ட வருடாந்தக் கணக்குகளை அமைச்சிடம் சமர்ப்பித்தல் வேண்டும்.

9. இணையத்தள அடிப்படையிலான தனியார் தொலைக்காட்சி ஒளிபரப்பு உரிமமொன்றுக்காக விண்ணப்பிக்கின்ற எவரேனுமான் -

- (அ) இணையத்தளச் சேவை வழங்குநர் வலையமைப்பொன்றைப் பேணுவதற்காக, இலங்கைத் தொலைத்தொடர்புகள் ஒழுங்குபடுத்தும் ஆணைக்குழுவினால் வழங்கப்பட்ட செல்லுபடியான உரிமமொன்றை வைத்திருப்பதற்கு ; அல்லது
- (ஆ) பந்தி (அ) விற் குறிப்பீடுசெய்யப்பட்ட உரிமம்பெற்ற இணையத்தளச் சேவை வழங்குநர் வலையமைப்புத் தொழிற்படுத்துநருடன், அத்தகையவொரு தொலைக்காட்சி ஒளிபரப்புத் தொழிற்பாட்டைத் தாபிப்பதற்கு அல்லது பேணுவதற்குத் தேவைப்பட்ட அத்தகைய வலையமைப்பு வசதிகளைப் பயன்படுத்துவதற்காக உரியமுறையில் உடன்படிக்கையொன்றைச் செய்துகொள்வதற்கு, தேவைப்படுத்தப்படுதல் வேண்டும்.

10. தொலைபேசி அடிப்படையிலான தனியார் தொலைக்காட்சி ஒளிபரப்பு நிலையமொன்றைத் தாபிப்பதற்கும் பேணுவதற்கும் ஆன் உரிமமொன்றுக்காக விண்ணப்பிக்கின்ற எவரேனுமான் -

- (அ) தொலைபேசி வலையமைப்பொன்றைப் பேணுவதற்காக, இலங்கைத் தொலைத்தொடர்புகள் ஒழுங்குபடுத்தும் ஆணைக்குழுவினால் வழங்கப்பட்ட செல்லுபடியான உரிமமொன்றை வைத்திருப்பதற்கு ; அல்லது
- (ஆ) பந்தி (அ) விற் குறிப்பீடு செய்யப்பட்ட உரிமம்பெற்ற தொலைபேசி வலையமைப்புத் தொழிற்படுத்துநருடன், அத்தகையவொரு தொலைக்காட்சி ஒளிபரப்புத் தொழிற்பாட்டைத் தாபிப்பதற்கு அல்லது பேணுவதற்குத் தேவைப்பட்ட அத்தகைய வலையமைப்பு வசதிகளைப் பயன்படுத்துவதற்காக உரியமுறையில் உடன்படிக்கையொன்றைச் செய்துகொள்வதற்கு, தேவைப்படுத்தப்படுதல் வேண்டும்.

11. எவ்வாளுக்கு உரிமமொன்று வழங்கப்படுகின்றதோ அத்துடன் எவ்வாளின் உரிமம் அதன்பின்னர் புதுப்பிக்கப்படுகின்றதோ அவ்வாள் ஒவ்வொருவரும், இவ்வொழுங்குவிதிகளின் II ஆம் அட்டவணையிற் குறித்துரைக்கப்பட்டவாறான அத்தகைய தொகைகளைக் கொண்டுள்ள வருடாந்த உரிமக்கட்டணமொன்றையும் வருடாந்தப் புதுப்பித்தற் கட்டணமொன்றையும் செலுத்துவதற்குத் தேவைப்படுத்தப்படுதல் வேண்டும்.

உரிமங்களுக்கு ஏற்புடையப்படற்பாலனவான பொது நிபந்தனைகள்

12. வழங்கப்பட்ட உரிமமொன்று, அது வழங்கப்பட்ட திசுதியிலிருந்து ஓராண்டுக்காலப்பகுதியொன்றுக்குச் செல்லுபடியானதாதல் வேண்டுமென்பதுடன், உரிமத்தைப் புதுப்பிப்பதற்காக உரிமம்பெற்றவரினால் செய்யப்படும் விண்ணப்பத்தின் மேல், ஒவ்வொன்றும் ஓராண்டைக் கொண்ட மேலதிகக் காலப்பகுதியொன்றுக்கு அதன்பின்னர் புதுப்பிக்கவும்கூடலாம்.

13. பின்வரும் ஏதுக்களுள் ஒன்றின்மீது அல்லது பலவற்றின் மீது உரிமமொன்று இல்லாதாக்கப்படலாம் :-

- (அ) அமைச்சரின் முன்னங்கீகாரமின்றி, உரிமமானது எந்தத் தொலைக்காட்சி ஒளிபரப்பு நிலையம் தொடர்பில் வழங்கப்பட்டதோ அந்தத் தொலைக்காட்சி ஒளிபரப்பு நிலையத்தினதும் மற்றெல்லா இணைந்த அசைவுள்ள, அசைவற்ற மற்றும் புலமைச் சொத்துக்களினதும் சொத்தாண்மை மாற்றம் ; உரிமம்பெற்றவர் கம்பனியொன்றாகவிருப்பின் பங்கு வைத்திருக்கையிலானவொரு மாற்றத்தையும் இது உள்ளடக்கும் ;
- (ஆ) அமைச்சரின் முன்னங்கீகாரமின்றி, உரிமம்பெற்றவரின் பெயரிலான மாற்றம் ;
- (இ) அமைச்சரின் முன்னங்கீகாரமின்றி, உரிமத்தின்கீழ் அளிக்கப்பட்ட உரிமைகளை முழுமையாக அல்லது பகுதியளவில் இன்னொரு திறத்தவருக்குக் குறித்தளித்தல் ;
- (ஈ) இவ்வொழுங்குவிதிகளின்கீழ் செலுத்தப்படுவதற்குத் தேவைப்படுத்தப்பட்ட உரிமமளித்தற் கட்டணத்தை அல்லது வேறெவையேனும் கட்டணங்களைச் செலுத்தாமை ; அத்துடன்
- (உ) பின்வருவனவாகவுள்ள நிகழ்ச்சிகளை ஒளிப்பரப்பதல் :-
 - (i) தேசியப் பாதுகாப்பு நலன்களுக்குப் பாங்கம் விளைவிப்பவை ;
 - (ii) பொது ஒழுங்கமைதிமுறிவைத் தூண்டுபவை ;
 - (iii) இன, மத அல்லது கலாசார வெறுப்புணர்ச்சியைத் தூண்டுபவை ;
 - (iv) நாட்டின் எவையேனும் சட்டங்களை மீறுபவை ;
 - (v) ஒழுக்கரீதியில் அருவருப்பானவை அல்லது மாண்பில்லாதவை ;

(vi) சிறுவர்களின் உரிமைகளுக்கும் சிறப்புரிமைகளுக்கும் பங்கும் விளைவிப்பவை;

(vii) தொலைக்காட்சி ஒளிபரப்பின் ஒழுக்கவியற் கோவை, நியமங்கள், செயல்முறைகள் என்பவற்றை மீறுபவை.

14. தொலைக்காட்சி ஒளிபரப்புக்கான ஆலோசனைக் குழுவானது:-

(அ) இவ்வொழுங்குவிதிகளின் ஏற்பாடுகளுக்கு உரியமுறையில் இணங்கியொழுகுவதனை உறுதிப்படுத்துவதற்கு எல்லா உரிமம் பெற்றவர்களினதும் செயல் நிறைவேற்றத்தைக் கண்காணித்தல் வேண்டும்; அத்துடன்

(ஆ) உரிமத்தைப் புதுப்பிப்பதற்கு உரிமம்பெற்றவரின் தகவுடைமையைச் சீர்தூக்கிப்பார்த்தல் வேண்டும்.

15. (1) வழங்கப்பட்ட உரிமத்தின் செல்லுபடியாந்தன்மை பின்வருவனவற்றுக்கு வரையறுக்கப்படுதல் வேண்டும் :-

(அ) உரிமத்தில் விவரிக்கப்பட்ட நிகழ்ச்சி அலைவரிசைகளின் எண்ணிக்கையும் அடையாளமும்;

(ஆ) உரிமத்தில் விவரிக்கப்பட்ட ஒளிபரப்புக் கடத்தல் நிலையங்களின் எண்ணிக்கையும் அடையாளமும்;

(இ) உரிமத்தில் விவரிக்கப்பட்ட ஒளிபரப்பு மேவுகையின் இடப்பரப்பு; அத்துடன்

(ஈ) உரிமத்தில் விவரிக்கப்பட்ட ஒளிபரப்பு முறை.

(2) ஓராம் பந்தியிற் குறிப்பீடு செய்யப்பட்டவாறாக ஓர் உரிமத்தின் செல்லுபடியாந்தன்மையின் நோக்கெல்லை பற்றிய ஏதேனும் திரிபு, அமைச்சரினால் அங்கீகரிக்கப்படுவதற்குத் தேவைப்படுத்தப்படும்.

16. (1) உரிமம்பெற்றவர்-

(அ) காலத்துக்குக்காலம் அமைச்சரினால் தேவைப்படுத்தப்படக் கூடியவாறாக உரிமத்தின் கீழ் கொண்டு நடாத்தப்படுகின்ற தொழிலுடன் தொடர்புபட்ட அத்தகைய தகவலைக் கொடுத்துதவுதல் வேண்டும்;

(ஆ) உரிமத்தின் கீழ் கொண்டு நடாத்தப்படுகின்ற தொழிலின் தொழிற்பாடுகளினது ஏதேனும் அம்சத்தைச் சோதனையிடுவதற்கென, அமைச்சரின் அமைச்சு செயலாளரினால் அதிகாரமளிக்கப்பட்ட எவரேனுமான், தொழிற்பாடுகள் நடைபெறும் வளவுகளினுட் பிரவேசிப்பதனை வசதிப்படுத்துதல்.

(2) ஆகக்குறைந்தது அறுபது நாட் காலப்பகுதிக்கு, உரிமம்பெற்றவர், அமைச்சரினால் தீர்மானிக்கப்படக்கூடியவாறான அத்தகைய படிவத்தில், ஒளிபரப்பப்பட்ட எல்லா விடயங்களினதும் இலத்திரனியற் பிரதிகளைப் பேணுவதற்குத் தேவைப்படுத்தப்படுதல் வேண்டுமென்பதுடன், அவ்வாறு தேவைப்படுத்தப்பட்டவாறும் தேவைப்படுத்தப்பட்ட போதும் அமைச்சரின் அமைச்சு செயலாளருக்கு அல்லது அவரினால் பதவிப்பெயர் குறிக்கப்பட்ட வேறெவரேனும் ஆளுக்கு அத்தகைய விடயங்களைக் கிடைக்கக்கூடியனவாக்குதலும் வேண்டும்.

17. உரிமம் பெற்றவர் ஒருவர், சட்டத்தின்கீழ் அவருக்கு வழங்கப்பட்ட உரிமத்தை வைத்திருப்பதன் பயனைக்கொண்டு, வேறேதேனும் ஒழுங்குபடுத்தும் அதிகாரசபையிடமிருந்து அல்லது முகவர் நிலையத்திடமிருந்து ஏதேனும் அங்கீகாரத்தை அல்லது அனுமதியைப் பெறுவதிலிருந்து, அத்தகைய அங்கீகாரம் அல்லது அனுமதி ஏதேனும் எழுத்திலான சட்டத்தின்கீழ் தேவைப்படுமிடத்து, விலக்களிக்கப்படுதலாகாது.

18. உரிமம் வழங்கப்பட்ட தேதியிலிருந்து ஆறுமாதக் காலப்பகுதியொன்றினுள் உரிமம்பெற்றவர் ஒளிபரப்புத் தொழிற்பாடுகளைத் தொடங்குதல் வேண்டும்.

19. ஏதேனும் அலைவரிசையைத் துரப்பிரயோகம் செய்வதனைத் தடுப்பதற்கென, பொதுமக்களின் நலன்கருதி அல்லது தேசியப் பாதுகாப்பின் நலன்கருதி, குறித்துரைக்கப்பட்டவொரு காலப்பகுதிக்காக அத்தகைய அலைவரிசையைத் தொழிற்படுத்துவதற்கு உரிமம் பெற்றவர் ஒருவருக்கு அளிக்கப்பட்ட அனுமதியை இடைநிறுத்துவதற்கான உரிமையை அமைச்சர் கொண்டிருத்தல் வேண்டும். அத்தகைய இடைநிறுத்துகையொன்று ஏற்படும் பட்சத்தில், உரிமம்பெற்றவர், இது தொடர்பாக அமைச்சரினால் வழங்கப்பட்ட பணிப்புரைக்கு உடனடியாக இணங்கியொழுகுதல் வேண்டும்.

26.(1) இரண்டாம் பந்தியின் ஏற்பாடுகளுக்கமைய, இலங்கையின் ஆள்புலத்துக்கு வெளியே உற்பத்தியாகும் கடத்தலை, இலங்கையினுள் உள்ள பொதுமக்கள் பார்வையிடுவதற்காக அதற்கான அனுமதி அமைச்சரிடமிருந்து பெறப்பட்டிருந்தாலொழிய, தொலைக்காட்சி அலைவரிசையெதுவும் ஒளிபரப்பதலாகாது.

- (2) ஒளிபரப்புக் கடத்தல் இலங்கையின் ஆள்புலத்துக்கு வெளியே உற்பத்தியாகும் தொலைக்காட்சி அலைவரிசையொன்றை, அத்தகைய அலைவரிசையின் ஒளிபரப்பு அல்லது மீள் ஒளிபரப்பு ஏலவே வழங்கப்பட்ட ஏதேனும் உரிமத்தின் கீழ் செய்யப்படுவதற்கு அனுமதிக்கப்படுமிடத்து, அத்தகைய அலைவரிசையை உரிமம் பெற்றவர் ஒளிபரப்பலாம் அல்லது மீள் ஒளிபரப்பலாம்.

27. அமைச்சர் 26ஆம் ஒழுங்குவிதியின் (1)ஆம் பந்தியிற் குறிப்பீடுசெய்யப்பட்ட அனுமதியை, அதற்கான விண்ணப்பம் செய்யப்பட்டதன் மீதும் பின்வருவன பற்றித் திருத்தப்பட்டதன் மீதும் அளிக்கலாம் :-

- (அ) விண்ணப்பக்காரர், 4 முதல் 8 வரையிலான ஒழுங்குவிதிகளின் கீழ் உரிமமொன்றைப் பெறுவதற்குத் தேவைப்படுத்தப்படுகின்றவாறானவற்றைப் போன்ற அதே தகைமைகளைக் கொண்டிருக்கின்றாரென்றும் ;
- (ஆ) பொதுமக்களினால் பார்வையிடச் செய்யப்பட்ட அலைவரிசைகள், உரிமம்பெற்ற தொலைக்காட்சி ஒளிபரப்புத் தொழிற்படுத்துநரினால் அத்தகைய அலைவரிசைகள் மீள் ஒளிபரப்புச் செய்யப்படும் பட்சத்தில் தேவைப்படுத்தப்பட்டவற்றைப் போன்ற அதே கட்டளைக்கற்களை ஈடுசெய்கின்றனவென்றும் ; அத்துடன்
- (இ) உரிமமொன்றுக்கான அனுமதி அளிக்கப்படும் பட்சத்தில் ஏற்புடையப்படற்பாலனவான நிபந்தனைகள், உரிமம்பெற்ற தொலைக்காட்சி ஒளிபரப்புத் தொழிற்படுத்துநருக்கு ஏற்புடையப்படற்பாலனவானவற்றைப் போன்றவை யாகவிருக்கின்றனவென்றும்.

பொது

28. எவரேனும் உரிமம்பெற்றவர், அலைவரிசையொன்றைப் பொதுமக்கள் நலனுக்கு அல்லது தேசியப் பாதுகாப்புக்கு முரணாகவுள்ள ஏதேனும் அருவருப்பான அதிகாரமளிக்கப்படாத உள்ளீட்டை, செய்திகளை அல்லது தொடர்பைக் கடத்துவதற்குப் பயன்படுத்தியுள்ளாரென அல்லது ஒழுங்குவிதி 19 இன் ஏற்பாடுகளுக்கு இணங்கியொழுக்கத் தவறியுள்ளாரெனக் காணப்படும் பட்சத்தில், அதுபற்றிய விசாரணையை நடாத்தும் நோக்கத்துக்காக அமைச்சர் அத்தகைய கருமத்தைத் தொலைக்காட்சி ஒளிபரப்புக்கான ஆலோசனைக்குழுவுக்கு ஆற்றுப்படுத்துதல் வேண்டும். குழுவானது விசாரணையொன்றை நடாத்திய பின்னர், உரிமத்தை இல்லாதொழிக்கும்படி அமைச்சருக்கு விதந்துரைக்கலாம் என்பதுடன், அதன்பின்னர் ஐந்தாண்டுக் காலப்பகுதியொன்றுக்கு உரிமமொன்று வழங்கப்படுவதற்கு அத்தகைய உரிமம்பெற்றவர் தகைமையற்றவராதல் வேண்டுமென்றும் மேலும் விதந்துரைக்கலாம்.

29. (1) உரிமம்பெற்றவர், வழங்கப்பட்ட உரிமத்தின் நியதி நிபந்தனைகளுள் எவற்றையும் மீறிச் செயலாற்றியுள்ளாரெனக் காணப்படுமிடத்து, அமைச்சரினால் அக்கருமம் அதற்கு ஆற்றுப்படுத்தப்படும் தொலைக்காட்சி ஒளிபரப்புக்கான ஆலோசனைக்குழு, தோதானதென அது கொள்ளக்கூடியவாறான அத்தகைய விசாரணையை நடாத்திய பின்னர், அமைச்சருக்கு அதன் விதப்புரைகளைச் செய்தல் வேண்டும். அத்தகைய குழுவின் விதப்புரைகளைப் பெற்றதன்மேல், அமைச்சர், பின்வரும் முடிபுகளுள் ஏதேனுமொன்றை அல்லது பலவற்றை எடுக்கலாம் :-

- (அ) சம்பந்தப்பட்ட மீறுகை முதலாவது தடவைக்கான மீறுகையாவிருக்குமிடத்து, உரிமத்தின் நியதி நிபந்தனைகளை மீறிச் செயலாற்றிய அலைவரிசையை அல்லது அலைவரிசைகளை ஒளிபரப்புவதிலிருந்து, அறுபது நாட்களைக்கொண்டவொரு காலப்பகுதிவரை, உரிமம் பெற்றவரை இடைநிறுத்திவைக்கலாம் ;
- (ஆ) சம்பந்தப்பட்ட மீறுகை இரண்டாவது தடவைக்கான மீறுகையாவிருக்குமிடத்து, உரிமத்தின் நியதி நிபந்தனைகளை மீறிச் செயலாற்றிய அலைவரிசையை அல்லது அலைவரிசைகளை ஒளிபரப்புவதிலிருந்து, நூற்றியிருபது நாட்களைக்கொண்டவொரு காலப்பகுதிவரை, உரிமம் பெற்றவரை இடைநிறுத்தி வைக்கலாம் ; அத்துடன்
- (இ) சம்பந்தப்பட்ட மீறுகை மூன்றாவது தடவைக்கான மீறுகையாகவிருக்குமிடத்து, எஞ்சியுள்ள பதிவுக்காலப் பகுதிவரை, அளிக்கப்பட்ட அனுமதியை இல்லாதொழிக்கலாம்.

2. ஓராம் பந்தியிற் குறிப்பீடுசெய்யப்பட்டவாறாக உரிமமொன்று இடைநிறுத்தப்படுகின்றமை எவ்வாறிருப்பினும், உரிமம்பெற்றவர், உரிமம் இடைநிறுத்தப்படும் காலப்பகுதியின்போது, உரிமக் கட்டணத்தின் கொடுப்பனவு உட்பட வழங்கப்பட்ட உரிமத்தின் கீழும் உரிம உடன்படிக்கையின் கீழும் அதன் கடப்பாடுகளை நிறைவேற்றதற்குத் தேவைப்படுத்தப்படுதல் வேண்டும்.

3. உரிமமொன்று இல்லாதொழிக்கப்படும் பட்சத்தில், செலுத்தப்பட்ட கட்டணங்கள் இழப்பிக்கப்படும்.

30. இவ்வொழுங்குவிதிகளில்-

‘ஒரு கம்பனி’ என்பது, 2007-ஆம் ஆண்டின் 7 ஆம் இலக்க, கம்பனிகள் சட்டத்தின்கீழ் பதிவுசெய்யப்பட்டவொரு கம்பனி என்று பொருளாகும்.

‘சட்டம்’ என்பது, 1982-ஆம் ஆண்டின் 6-ஆம் இலக்க, இலங்கை ரூபவாஹினிக் கூட்டுத்தாபனச் சட்டம் என்று பொருளாகும்.

‘கம்பிவடத் தொழிற்படுத்துநர்’ என்பது, கம்பிவடத் தொலைக்காட்சி வலையமைப்பினுடாகக் கம்பிவடச் சேவையை வழங்குகின்ற, அல்லது ஒரு கம்பிவடத் தொலைக்காட்சி வலையமைப்பின் முகாமையை மற்றும் தொழிற்படுத்துகையை வேறுவகையில் கட்டுப்படுத்துகின்ற அல்லது அதற்குப் பொறுப்பாகவுள்ள எவரேனுமான் என்று பொருளாகும்;

‘கம்பிவடச் சேவை’ என்பது, எவையேனும் ஒளிபரப்புத் தொலைக்காட்சிச் சைகைகளைக் கம்பிவடத்தின்மூலம் மீள்கடத்தலுட்பட, நிகழ்ச்சிகளைக் கம்பிவடத்தின்மூலம் கடத்தல் என்று பொருளாகும்;

‘கம்பிவடத் தொலைக்காட்சி வலையமைப்பு’ என்பது, பல்புடை ஒப்பப்பணஞ் செலுத்துநர்களினால் பெறப்படுவதற்காகக் கம்பிவடச் சேவையை வழங்குவதற்குத் திட்டமிடப்பட்ட, முடிய கடத்தல் வழித்தொகுதியையும், இணைந்துள்ள சைகை தோற்றவித்தல், கட்டுப்படுத்தல் மற்றும் விநியோகித்தல் சாதனங்களையும் கொண்டுள்ள ஏதேனும் முறைமை என்று பொருளாகும்;

‘தொலைக்காட்சி ஒளிபரப்புக்கான ஆலோசனைக்குழு’ என்பது சட்டத்தின் 29-ஆம் பிரிவின் கீழ் தாபிக்கப்பட்ட தொலைக்காட்சி ஒளிபரப்புக்கான ஆலோசனைக்குழு என்று பொருளாகும்;

‘இணையத்தள சேவை வழங்குநர் வலையமைப்பு (இசேவ)’ என்பது, ஒப்பப்பணஞ் செலுத்துநர்களுக்கு இணையத்தள அணுகுகை வசதிகளை வழங்கும் நோக்கத்துக்காக, இலங்கைத் தொலைத்தொடர்புகள் ஒழுங்குபடுத்தும் ஆணைக்குழுவின்மூலம் உரியமுறையில் உரிமமொன்று வழங்கப்பட்டுள்ள ஆலொருவரினால் தொழிற்படுத்தப்படும் ஒரு வலையமைப்பு என்று பொருளாகும்;

‘இலங்கை ரூபவாஹினிக் கூட்டுத்தாபனம்’ என்பது, 1982-ஆம் ஆண்டின் 6-ஆம் இலக்க, இலங்கை ரூபவாஹினிக் கூட்டுத்தாபனச் சட்டத்தினால் தாபிக்கப்பட்ட இலங்கை ரூபவாஹினிக் கூட்டுத்தாபனம் என்று பொருளாகும்;

‘இலங்கைத் தொலைத்தொடர்புகள் ஒழுங்குபடுத்தும் ஆணைக்குழு’ என்பது, 1991-ஆம் ஆண்டின் 21-ஆம் இலக்க, இலங்கைத் தொலைத்தொடர்புகள் சட்டத்தினால் தாபிக்கப்பட்ட தொலைத்தொடர்புகள் ஒழுங்குபடுத்தும் ஆணைக்குழு என்று பொருளாகும்;

‘தொலைபேசி வலையமைப்பு’ என்பது, தொலைத்தொடர்பு வசதிகளை வழங்குவதற்கு இயன்றதாகவுள்ள தொலைத்தொடர்பு வலையமைப்பொன்று என்று பொருளாகும்.

31.(1) இவ்வொழுங்குவிதிகள் நடைமுறைக்குவருகின்ற தேதியன்றுள்ளவாறாகத் தனியார் தொலைக்காட்சி ஒளிபரப்பு நிலையமொனன்றைத் தாபிப்பதற்கும் பேணுவதற்கும் வழங்கப்பட்ட செல்லுபடியான உரிமமொன்றை உடைமையில் வைத்திருக்கின்ற எவரேனுமான், இவ்வொழுங்குவிதிகள் நடைமுறைக்கு வருகின்ற தேதியிலிருந்து முப்பது நாட்களினுள் இவ்வொழுங்குவிதிகளின்கீழ் அதற்கான புதிய உரிமமொன்றின் வழங்குக்கைக்காக அமைச்சருக்கு எழுத்தில் விண்ணப்பிக்கலாம்.

(2) அமைச்சர், உரிமமளித்தல் இடப்பரப்புத் திட்டத்தின் உள்ளீடுகளைக் கவனத்துட்கொண்டு, விண்ணப்பம் பெறப்பட்ட தேதியிலிருந்து அறுபது நாட்களினுள், (i) ஆம் பந்தியின் கீழ் செய்யப்பட்ட விண்ணப்பத்தின்மீது அவரது முடிபை அறிவித்தல் வேண்டும்.

(3) இரண்டாம் பந்தியின் கீழ் உரிமமொன்று வழங்கப்படுமிடத்து, அத்தகைய உரிமம், இவ்வொழுங்குவிதிகளின்கீழ், அதேவகையினதான உரிமத்துக்கு ஏற்புடையப்பாடற்பாலனவான நியதிநிபந்தனைகளுக்கு அமைந்ததாதல் வேண்டும்.

அட்டவணை II

உரிமக் கட்டணக் கட்டமைப்பு

உரிமத்தின் வகுதி	மேவுகை இடப்பரப்பு	உரிமமளித்தற் கட்டணம் இலங்கை ரூபாக்களில்	வருடாந்தப் புதுப்பித்தற் கட்டணம் இலங்கை ரூபாக்களில்
வீளச்சங்/யூளச்சங் அலைவரிசைகளின் மீது அனலொக் பூகோளத் தொலைக்காட்சி ஒளிபரப்புகள்	வகுதி 1 : (பட்டியல் I ஐப் பார்க்க)	1,00,000	உரிமக் கட்டணத்தின் 5%
	வகுதி 2 : (பட்டியல் I ஐப் பார்க்க)	50,000	உரிமக் கட்டணத்தின் 5%
	வகுதி 3 : (பட்டியல் I ஐப் பார்க்க)	25,000	உரிமக் கட்டணத்தின் 5%
டிஜிட்டல் பூகோளத் தொலைக்காட்சி ஒளிபரப்புகள்	தீர்மானிக்கப்படவுள்ளது.		
கம்பிவிட அடிப்படையிலான தொலைக்காட்சி ஒளிபரப்புகள்	அனலொக் பூகோளத் தொலைக்காட்சி போன்று	அனலொக் பூகோளத் தொலைக்காட்சிபோன்று	அனலொக் பூகோளத் தொலைக்காட்சிக்கு ஏற்புடையப்படற் பாலனவான கட்டணங்களின் 5%
டிஜிட்டல் செய்மதித் தொலைக்காட்சி ஒளிபரப்புகள்	தீவு பூராகவும்	1,00,000	அனலொக் பூகோளத் தொலைக்காட்சிபோன்று
இணையத்தள அடிப்படையிலான தொலைக்காட்சி ஒளிபரப்புகள்	தீவு பூராகவும்	50,000	உரிமக் கட்டணத்தின் 5%
தொலைபேசி வலையமைப்பு அடிப்படையிலான தொலைக்காட்சி ஒளிபரப்புகள்	தீவு பூராகவும்	50,000	உரிமக் கட்டணத்தின் 5%

ஆகக்குறைந்த தேறிய பெறுமதித் தேவைப்பாடு

(ஒழுங்குவிதி 23)

ஓர் உரிமத்துக்கு அனுமதிக்கப்பட்ட அலைவரிசைகளின் எண்ணிக்கை

10- 699